

राज्यसेवा (मुख्य) परीक्षा-२०१३ च्या अंतिम निकालाच्या आधारावर महाराष्ट्र लोकसेवा आयोगाने शिफारस केलेल्या गट-अ मधील उमेदवारांना नियुक्ती देण्याबाबत....

महाराष्ट्र शासन  
सामान्य प्रशासन विभाग  
शासन निर्णय क्रमांक: टिआरएन-०५१४/ प्र.क्र. १०/१८-ब (१)  
हुतात्मा राजगुरु चौक, मदाम कामा रोड, मंत्रालय,  
मुंबई-४०००३२.  
दिनांक: २ डिसेंबर, २०१४.

- संदर्भ :**
१. सामान्य प्रशासन विभाग कार्यालयीन आदेश समक्रमांक दिनांक २७ जुन, २०१४.
  २. गृह विभागाचे पत्र क्र. संकिर्ण ०६१३/ प्र.क्र. २०१/परिवहन-४, दिनांक १३.९.२०१३.
  ३. महाराष्ट्र लोकसेवा आयोगाचे पत्र क्र. १४७७(२)/२०१३/महिला/चौदा-अ, दिनांक १७.९.२०१४.
  ४. गृह विभागाचे पत्र क्र. एमव्हीडी ०३१४/ प्र.क्र. ११४/परि-४, दिनांक २६.११.२०१४.

**प्रस्तावना :-**

महाराष्ट्र लोकसेवा आयोगाने राज्यसेवा (मुख्य) परीक्षा-२०१३ च्या अंतिम निकालाच्या आधारे त्यांचे पत्र क्र. १४७७(२)/२०१३/ (शिफारस)/ चौदा-अ, दिनांक १८ मार्च, २०१४ अनुसार सहायक प्रादेशिक परिवहन अधिकारी गट-ब या पदासाठी खालील तक्त्यातील ४ उमेदवारांची शिफारस केली आहे.

**-तक्ता-**

अ.क्र.	नाव	गुणवत्ता क्र.
१	श्री. करपे राजवर्धन महादेव	१
२	श्री. प्रसाद नानासाहेब गाजरे	२
३	श्री. नकाते श्रीकृष्ण नीळकंठ	३
४	श्रीमती स्वामी अश्विनी गजानन	४

२. महाराष्ट्र लोकसेवा आयोगाने या उमेदवारांची गट-ब च्या पदासाठी शिफारस केली आहे. तथापि, गृह (परिवहन) विभागाने वेळोवेळी दिलेल्या माहितीच्या आधारे ही पदे गट-अ मध्ये असल्याचे संदर्भ क्र. १ च्या आदेशामधे नमूद करण्यात आले आहे. महाराष्ट्र लोकसेवा आयोगाच्या संदर्भ क्र. ३ येथील पत्रान्वये वरील परिच्छेदातील उमेदवारांची सहायक प्रादेशिक परिवहन अधिकारी गट-ब या पदासाठी शिफारस केली असतांना नियुक्ती आदेशांमध्ये गट-अ असे नमूद करण्यात आले असल्याबाबतची ही विसंगती निदर्शनास आणून ती दूर करुन केलेल्या कार्यवाहीबाबत आयोगास अवगत करावे, असे कळविण्यात आले. महाराष्ट्र लोकसेवा आयोगाने उपस्थित केलेल्या मुद्यास अनुलक्षून गृह (परिवहन) विभागाशी विचार विनिमय करण्यात आला. गृह (परिवहन) विभागाने उपरोक्त संदर्भ क्र. ४ येथील पत्रान्वये दिलेल्या अभिप्रायांनुसार या प्रकरणी पुढीलप्रमाणे निर्णय घेण्यात येत आहे :-

## शासन निर्णय :-

१. महाराष्ट्र लोकसेवा आयोगाने, सहायक प्रादेशिक परिवहन अधिकारी या पदास गट-ब ऐवजी गट-अ मध्ये नियुक्ती देण्यात आल्याबाबत उपस्थित केलेल्या मुद्याबाबत गृह (परिवहन) विभागाकडून सादर करण्यात आलेल्या माहितीनुसार शासन निर्णय, गृह विभाग क्र. एमव्हीडी-१२०८/ प्र.क्र. १७२/ परि-४ (१) आणि (२), दिनांक १४.११.२००८ अनुसार ही पदे गट-अ मध्ये श्रेणीउन्नत करण्यात आलेली आहेत. तथापि, या पदाचे सेवाप्रवेश नियम सुधारित करण्याची कार्यवाही अंतिम झालेली नसल्यामुळे या पदांसाठी गट-ब चे सेवाप्रवेश नियम सध्या अधिसूचित आहेत. ही बाब विचारात घेता, या पदाचे सुधारित सेवाप्रवेश नियम अंतिम होईपर्यंत या पदांवरील नियुक्ती गट-ब श्रेणीतच आवश्यक ठरते. गृह (परिवहन) विभागाने वरील संदर्भ क्र. ४ च्या दिनांक २६.११.२०१४ च्या पत्रान्वये त्याप्रमाणे सुचित केले आहे.

२. वरील परिच्छेदांतील वस्तुस्थिती लक्षात घेता, सहायक प्रादेशिक परिवहन अधिकारी या पदास सध्या गट-ब चे सेवाप्रवेश नियम लागू असल्यामुळे हे पद गट-ब मध्येच मोडते. त्यामुळे संदर्भ क्र. १ येथील कार्यालयीन आदेशामध्ये नमूद करण्यात आलेले सहायक प्रादेशिक परिवहन अधिकारी हे पद गट-अ ऐवजी गट-ब मध्ये दर्शविण्यात येत आहे. गृह (परिवहन) विभागाकडून या पदाचे सुधारित सेवाप्रवेश नियम अधिसूचित होईपर्यंत ही पदे गट-ब मध्येच समजण्यात यावीत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४१२०२१५४९१२५८०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( डॉ.संतोष भोगले )

उप सचिव, सामान्य प्रशासन विभाग.

प्रती-

१. प्रधान सचिव (परिवहन), गृह विभाग, मंत्रालय, जागतिक व्यापार केंद्र, कफ परेड, मुंबई.
२. सचिव, महाराष्ट्र लोकसेवा आयोग, मुंबई (पत्राने).
३. महासंचालक, यशदा, पुणे.
४. प्रधान महालेखापाल (ले.व अ.)/(लेखापरिक्षा), महाराष्ट्र-१, मुंबई.
५. जिल्हा कोषागार अधिकारी, पुणे.
६. अवर सचिव (आस्थापना/ परिवहन), गृह विभाग, मंत्रालय, जागतिक व्यापार केंद्र, कफ परेड, मुंबई.
७. संबंधीत उमेदवार ( आयुक्त, परिवहन यांचेमार्फत).
८. निवडनस्ती-कार्यासन साप्रवि, १८-ब